

**Il-Hamis 7 ta' April 2011**

64. Itenni l-impenn tiegħu biex ikompli jeżerċita d-dritt tal-iskrutinju parlamentari fl-implimentazzjoni tal-PEV imma wkoll billi jkollu dibattiti regolari mal-Kummissjoni dwar l-applikazzjoni tal-ENPI; jilqa' l-konsultazzjoni wiesgħa mill-Kummissjoni u s-SEAE dwar ir-reviżjoni tal-PEV, u jittama li l-Kummissjoni u s-SEAE jiggarantixxu wkoll il-konsultazzjoni strutturali u shiha tal-Parlament fil-preparazzjoni tad-dokumenti rilevanti bhal ma huma l-Pjanijiet ta' Azzjoni tal-PEV; barra minn hekk jitlob li l-Parlament jinghata aċċess għall-mandati ta' negozjati tal-ftehimiet internazzjonali kollha fil-proċess li jiġu konklużi mal-pajjiżi shab tal-PEV, bi qbil mal-Artikolu 218(10) TFUE, li jghid li l-Parlament għandu jkun infurmat immedjatament u bis-sih fl-istadji kollha tal-proċedura;

\*

\*       \*

65. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà/lis-Servizz Ewropew għall-Azzjoni Esterna, lill-gvernijiet u lill-parlamenti tal-Istati Membri u lill-pajjiżi tal-PEV u lis-Segretarju Ġenerali tal-Unjoni għall-Mediterran.

## **L-użu tal-vjolenza sesswali fil-kunflitti fl-Afrika ta' Fuq u fil-Lvant Nofsani**

P7\_TA(2011)0155

### **Riżoluzzjoni tal-Parlament Ewropew tas-7 ta' April 2011 dwar l-użu tal-vjolenza sesswali fil-kunflitti fl-Afrika ta' Fuq u fil-Lvant Nofsani**

(2012/C 296 E/18)

*Il-Parlament Ewropew,*

- wara li kkunsidra r-riżoluzzjoni tiegħu tas-17 ta' Jannar 2008 dwar is-sitwazzjoni fir-Repubblika Demokratika tal-Kongo u l-istupru bhala reat tal-gwerra <sup>(1)</sup>,
- wara li kkunsidra r-Riżoluzzjoni tiegħu tas-26 ta' Novembru 2009 dwar l-eliminazzjoni tal-vjolenza kontra n-nisa <sup>(2)</sup>,
- wara li kkunsidra r-riżoluzzjoni tiegħu tal-25 ta' Novembru 2010 dwar l-10 Anniversarju tar-Riżoluzzjoni 1325 (2000) tal-Kunsill tas-Sigurtà tan-NU dwar in-Nisa, il-Paċi u s-Sigurtà <sup>(3)</sup>,
- wara li kkunsidra r-riżoluzzjoni tiegħu tas-17 ta' Frar 2011 dwar is-sitwazzjoni fl-Eġittu <sup>(4)</sup>,
- wara li kkunsidra r-riżoluzzjoni tiegħu tal-10 ta' Marzu 2011 dwar il-Viċinat tan-Nofsinhar, u l-Libja b'mod partikolari <sup>(5)</sup>,
- wara li kkunsidra d-dikjarazzjoni mill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà (VP/RGħ), Catherine Ashton, f'isem l-Unjoni Ewropea, fil-Jum Internazzjonali għall-Eliminazzjoni tal-Vjolenza kontra n-Nisa, fil-25 ta' Novembru 2010,
- wara li kkunsidra d-dikjarazzjoni mill-VP/RGħ, Catherine Ashton, f'isem l-Unjoni Ewropea, dwar il-Jum Internazzjonali tal-Mara, fit-8 ta' Marzu 2011,

<sup>(1)</sup> ĠU C 41 E, 19.2.2009, p. 83.

<sup>(2)</sup> ĠU C 285 E, 21.10.2010, p. 53.

<sup>(3)</sup> Testi adottati, P7\_TA(2010)0439.

<sup>(4)</sup> Testi adottati, P7\_TA(2011)0064.

<sup>(5)</sup> Testi adottati, P7\_TA(2011)0095.

Il-Hamis 7 ta' April 2011

- wara li kkunsidra d-Dikjarazzjoni Universali Dwar id-Drittijiet tal-Bniedem tal-10 ta' Diċembru 1948,
- wara li kkunsidra r-risoluzzjonijiet 1325 (2000) u 1820 (2008) tal-Kunsill tas-Sigurtà tan-NU dwar in-nisa, il-paċi u s-sigurtà, kif ukoll ir-risoluzzjoni 1888 (2009) tal-Kunsill tas-Sigurtà tan-NU dwar il-vjolenza sesswali kontra n-nisa u t-tfal f'sitwazzjonijiet ta' kunflitti armati,
- wara li kkunsidra l-hatra ta' Rappreżentant Speċjali tas-Segretarju Ġenerali tan-NU dwar il-Vjolenza Sesswali fil-Kunflitti, kif ukoll l-entità ġdida tan-NU dwar il-Generu (NU Nisa),
- wara li kkunsidra l-linji gwida tal-UE dwar il-vjolenza u d-diskriminazzjoni kontra n-nisa u l-bniet u l-linji gwida tal-UE dwar it-tfal u l-kunflitti armati,
- wara li kkunsidra l-Konvenzjoni tan-Nazzjonijiet Uniti kontra t-Tortura u Trattamenti jew Pieni Ohra Krudili, Inumani jew Degradanti tal-10 ta' Diċembru 1984, u d-Dikjarazzjoni 3318 tal-Assemblea Ġenerali dwar il-Harsien tan-Nisa u t-Tfal waqt Emergenzi u Kunflitti Armati tal-14 ta' Diċembru 1974, b'mod partikolari l-paragrafu 4 li jitlob li jkun hemm miżuri effettivi kontra l-persekuzzjoni, it-tortura, il-vjolenza u t-trattament degradanti tan-nisa,
- wara li kkunsidra d-dispożizzjonijiet tal-istrumenti legali tan-NU fl-isfera tad-drittijiet tal-bniedem, b'mod partikolari dawk li jikkonċernaw id-drittijiet tan-nisa, bħalma huma l-Karta tan-NU, id-Dikjarazzjoni Universali tad-Drittijiet tal-Bniedem, il-Patti Internazzjonali dwar id-Drittijiet Ċivili u Politiċi u dwar id-Drittijiet Ekonomiċi, Soċjali u Kulturali, il-Konvenzjoni dwar is-Soppressjoni tat-Traffikar tal-Bnedmin u l-Isfruttament tal-Prostituzzjoni ta' Ohrajn, il-Konvenzjoni dwar l-Eliminazzjoni ta' Kull Forma ta' Diskriminazzjoni kontra n-Nisa (CEDAW) u l-Protokoll Fakultattiv tagħha, il-Konvenzjoni kontra t-Tortura u Trattament jew Pieni Krudili, Inumani jew Degradanti ohra u l-Konvenzjoni tal-1951 rigward l-Istatus tar-Refuġjati,
- wara li kkunsidra strumenti ohra tan-NU dwar il-vjolenza kontra n-nisa, bħalma huma d-Dikjarazzjoni ta' Vjenna u l-Programm ta' Azzjoni tal-25 ta' Ġunju 1993 adottat mill-Konferenza Dinjija dwar id-Drittijiet tal-Bniedem (A/CONF. 157/23) u d-Dikjarazzjoni dwar l-Eliminazzjoni tal-Vjolenza kontra n-Nisa tal-20 ta' Diċembru 1993 (A/RES/48/104),
- wara li kkunsidra r-risoluzzjonijiet tal-Assemblea Ġenerali tan-NU tat-12 ta' Diċembru 1997 bit-titolu "Il-prevenzjoni tal-kriminalità u l-miżuri ta' ġustizzja kriminali għall-eliminazzjoni tal-vjolenza kontra n-nisa" (A/RES/52/86), tat-18 ta' Diċembru 2002 bit-titolu "Hidma lejn l-eliminazzjoni tad-delitti kontra n-nisa mwettqa fisem l-unur", (A/RES/57/179), u tat-22 ta' Diċembru 2003 bit-titolu "L-eliminazzjoni tal-vjolenza domestika kontra n-nisa" (A/RES/58/147),
- wara li kkunsidra d-Dikjarazzjoni u l-Pjattaforma ta' Azzjoni ta' Beijing adottati mir-Raba' Konferenza Dinjija dwar in-Nisa fil-15 ta' Settembru 1995 u r-risoluzzjonijiet tal-Parlament tat-18 ta' Mejju 2000 dwar is-segwitu għall-Pjattaforma ta' Azzjoni ta' Beijing <sup>(1)</sup>, tal-10 ta' Marzu 2005 dwar is-segwitu għar-Raba' Konferenza Dinjija dwar in-Nisa - Pjattaforma ta' Azzjoni (Beijing+10) <sup>(2)</sup> u tal-25 ta' Frar 2010 dwar Beijing +15 - Pjattaforma ta' Azzjoni tan-NU għall\_ugwaljanza bejn is-Sessi <sup>(3)</sup>,
- wara li kkunsidra r-risoluzzjoni tal-Assemblea Ġenerali tan-NU tad-19 ta' Diċembru 2006 bit-titolu "Intensifikazzjoni tal-isforzi għall-eliminazzjoni ta' kull forma ta' vjolenza kontra n-nisa" (A/RES/61/143), u r-Risoluzzjonijiet 1325 u 1820 tal-Kunsill tas-Sigurtà tan-NU dwar in-nisa, il-paċi u s-sigurtà,

<sup>(1)</sup> ĠU C 59, 23.2.2001, p. 258.

<sup>(2)</sup> ĠU C 320 E, 15.12.2005, p. 247.

<sup>(3)</sup> ĠU C 348 E, 21.12.2010, p. 11.

**Il-Hamis 7 ta' April 2011**

- wara li kkunsidra l-Istatut ta' Ruma tal-Qorti Kriminali Internazzjonali, adottat fl-1998, u b'mod partikolari l-Artikoli 7 u 8 tiegħu, li jiddefinixxu l-istupru, l-iskjavitù sesswali, il-prostituzzjoni sfurzata, it-tqala sfurzata u l-isterilizzazzjoni sfurzata jew kwalunkwe forma oħra ta' vjolenza sesswali bhala reati kontra l-umanità u reati tal-gwerra u jqisuhom bhala forma ta' tortura u bhala reat serju tal-gwerra, kemm jekk dawn l-atti jitwettqu b'mod sistematiku kif ukoll jekk le waqt kunflitti internazzjonali jew interni,
  
- wara li kkunsidra l-Artikolu 110(4) tar-Regoli ta' Proċedura tiegħu,
  
- A. billi n-nisa pparteċipaw attivament fl-irvellijiet għal iktar demokrazija, drittijiet u libertajiet fl-Afrika ta' Fuq u fil-Lvant Nofsani,
  
- B. billi r-reġimi stabbiliti fil-Libja u fl-Eġittu rrikorrew għal attacchi sesswali bhala parti mill-kunflitt f'dawn ir-revoluzzjonijiet, billi ffukaw fuq in-nisa u, b'mod partikolari, għamluhom vulnerabbli,
  
- C. billi l-vjolenza sesswali tidher li qed tintuża bhala mezz ta' intimidazzjoni u degradazzjoni tan-nisa, inkluż fil-kampijiet tar-rifuġjati, u billi l-vojt ta' poter li rriżulta jista' jwassal għal deterjorament tad-drittijiet tan-nisa u l-bniet,
  
- D. billi mara Libaniża, Iman al-Obeidi, li qalet lil ġurnalisti f'flukanda fi Tripli li kienet sofriet stuprata u abbużata minn grupp ta' suldati, fis-26 ta' Marzu 2011 giet miżmuma f'post mhux magħruf u issa qed jittiehdu proċeduri kontrihha minhabba malafama mill-irġiel li qed takkuża bi stupru,
  
- E. billi fl-Eġittu, dimostranti nisa jafferimaw li ġew sugġetti għal "testijiet tal-verġinità" mis-suldati, wara li ngabru mill-Pjazza Tahrir fid-9 ta' Marzu 2011 u suċċessivament ġew sugġetti għal tortura u stupru, filwaqt li t-"testijiet tal-verġinità" ġew esegwiti, u ttiehdu ritratti, fil-preżenza ta' suldati rġiel; billi xi nisa Eġizzjani se jiġu pproċessati quddiem qrati militari talli m'ghaddewx mit-"testijiet tal-verġinità", u xi whud sfaw mhedda li jharrkuhom b'akkuża ta' prostituzzjoni,
  
- F. billi l-Konvenzjoni ta' Ġinevra tikkunsidra l-istupru u l-iskjavitù sesswali, meta dawn jiffurmaw parti minn Prattika sistematika u ġenerali, bhala delitti kontra l-umanità u bhala delitti tal-gwerrali għandhom jittellgħu quddiem il-Qorti Kriminali Internazzjonali (QKI); billi l-istupru issa huwa rikonoxxut ukoll bhala element tad-delitt tal-ġenoċidju meta jitwettaq bil-hsieb li jeqred, kompletament jew parzjalment, grupp partikulari fil-mira; billi l-UE għandha tappoġġa sforzi maħsuba biex tintemm l-impunità għal dawk li wettqu vjolenza sesswali fuq in-nisa u t-tfal,
  
- G. billi intwera bil-provi li l-kunflitti armati għandhom impatt sproporzjonat u uniku fuq in-nisa; billi r-rwol tan-nisa fil-bini tal-paċi u l-prevenzjoni tal-kunflitti għandu jissahhah, u n-nisa u t-tfal fir-reġjuni tal-gwerer u l-kunflitti għandhom jingħataw protezzjoni mtejbja, permezz tal-parteeċipazzjoni, il-prevenzjoni u l-protezzjoni,
  
- H. billi l-implimentazzjoni tal-impenji tar-Riżoluzzjonijiet 1820, 1888, 1889 u 1325 tal-Kunsill tas-Sigurtà tan-NU hija kwistjoni komuni u hija responsabilità kongunta ta' kull Stat Membru tan-NU, kemm jekk ikun milqut minn kunflitti, kif ukoll jekk ikun donatur jew xorta oħra; billi f'dan ir-rigward għandha tingħibed l-attenzjoni għall-adozzjoni f'Diċembru 2008 tal-linji gwida tal-UE dwar il-vjolenza fuq in-nisa u l-bniet u l-linji gwida tal-UE dwar it-tfal u l-kunflitti armati u l-ġlieda kontra l-forom kollha ta' diskriminazzjoni kontrihom, li hija sinjal politiku ċar li dawn huma prijoritajiet għall-Unjoni,

Il-Hamis 7 ta' April 2011

1. Jistieden lill-Kummissjoni u l-gvernijiet tal-Istati Membri jopponu bil-qawwa l-użu ta' attacchi sesswali, intimidazzjoni u vittimizazzjoni speċifika tan-nisa fil-Libja u l-Eġittu;
2. Jikkundanna bl-ahrax it-'testijiet tal-verġinità' furzati mill-armata Eġizzjana fuq nisa li pprotestaw u sfaw arrestati fi Pjazza Tahrir u dan l-ghemil iqisu inaccettabbli, minhabba li jikkostitwixxi forma ta' tortura; jistieden lill-Kunsill Militari Suprem tal-Eġittu biex jiehu miżuri immedjati halli jtemm dan it-trattament degradanti u jiżgura li l-forzi kollha tas-sigurtà u l-armata jkunu mgħarrfa ċar u tond li t-tortura u kull trattament hażin iehor, inklużi t-'testijiet tal-verġinità' furzati, ma jistgħux ikunu ttollerati u se jiġu investigati bis-shih;
3. Jistieden lill-awtoritajiet Eġizzjani biex jieħdu passi urġenti halli jwaqqfu t-tortura, jinvestigaw il-kazijiet kollha tal-abbuż kontra dawk li jiddimostraw fil-paċi, u jwaqqfu l-prosekuzzjonijiet ta' persuni ċivili fi tribunali militari; huwa partikolarment imħasseb minhabba rapporti li waslu minn organizzazzjonijiet tad-drittijiet tal-bniedem fejn jistqarru li minorenni sfaw arrestati u kkundannati minn tribunali militari;
4. Jirrakkomanda li tiġi stabbilita inkjesta indipendenti biex min wettaq dawn l-atti jinżamm responsabbli, b'riferiment partikolari għal delitti, fit-tifsira tal-Istatut ta' Ruma tal-Qorti Kriminali Internazzjonali, imwettqa minn Muammar Gaddafi; iqis li min jinsab responsabbli għal atti ta' dan it-tip irid jittella' quddiem il-ġustizzja u li jeħtieġ li n-nisa li jkunu rrapportaw it-tali abbużi jitharsu mir-rappreżalji;
5. Jishaq li kulhadd għandu jkun jista' jesprimi l-opinjoni tiegħu dwar il-futur demokratiku ta' pajjiżu mingħajr ma jiġi arrestat, ittorturat jew sottopost għal trattamenti degradanti u diskriminatorji;
6. Jemmen bis-shih li t-tibdiliet li qed iseħħu fl-Afrika ta' Fuq u fil-Lvant Nofsani jeħtiġilhom jikkontribwixxu biex tintemm id-diskriminazzjoni tan-nisa u biex huma jippartecipaw bis-shih fis-soċjetà b'ugwaljanza mal-irġiel u skont il-Konvenzjoni tan-Nazzjonijiet Uniti dwar l-Eliminazzjoni ta' Kull Forma ta' Diskriminazzjoni kontra n-Nisa (CEDAW);
7. Jishaq fuq il-htieġa li d-drittijiet ġenerali tan-nisa jiġu żgurati fl-istrutturi demokratiċi u legali ġodda ta' dawn is-soċjetajiet;
8. Jenfasizza li r-rwol tan-nisa fir-rivoluzzjonijiet u fil-proċessi ta' demokratizzazzjoni għandu jiġi rikonoxxut, filwaqt li jsir enfasi fuq it-theddidiet speċifiċi li jiffaċċaw u l-htieġ li drittijietom ikunu appoġġati u difiżi;
9. Jistieden lill-Istati Membri tal-UE biex jippromwovu attivament, fit-tul, kemm politikament kif ukoll finanzjarjament, l-iimplimentazzjoni shiha tar-Riżoluzzjoni 1325 tal-Kunsill tas-Sigurtà tan-NU u l-istabbiliment fil-livell Ewropew ta' istituzzjonijiet u mekkaniżmi ta' kontroll provduti hemmekk, u lin-Nazzjonijiet Uniti biex jiżguraw l-iimplimentazzjoni tar-riżoluzzjoni fil-livelli internazzjonali kollha;
10. Jenfasizza li jeħtieġ li d-drittijiet tal-bniedem jiġu prijoritizzati f'miżuri tal-Politika Ewropea tal-Viċinat (PEV) bhala parti integrali tal-proċess ta' demokratizzazzjoni, jishaq fuq il-htieġa li l-esperjenza tal-UE rigward il-politika dwar l-ugwaljanza u l-ġlieda kontra l-vjolenza tal-generu;
11. Jenfasizza l-htieġa li jiġi implimentat il-principju tal-ugwaljanza bejn in-nisa u l-irġiel u li jiġu appoġġati azzjonijiet speċifiċi bil-għan li jintlaħaq approċċ effikaċi u sistematiku dwar l-ugwaljanza fil-pajjiżi tal-PEV; ihegġeġ lill-gvernijiet u lis-soċjetà ċivili jqawwu l-inkluzjoni soċjali tan-nisa, inklużi l-ġlieda kontra l-illitteriżmu u l-promozzjoni tal-impjeg, u l-awtonomija finanzjarja tagħhom, biex jiżguraw preżenza sinifikanti tan-nisa fil-livelli kollha; jenfasizza li l-ugwaljanza trid issir parti integrali tal-proċess ta' demokratizzazzjoni u li, barra minn hekk, l-edukazzjoni tan-nisa u l-bniet għandha tkun prijorità, u għandha tinkludi sensibilizzazzjoni dwar id-drittijiet tagħhom;

**Il-Hamis 7 ta' April 2011**

12. Jitlob lill-VP/RGh, lis-SEAE u lill-Kummissjoni biex ipogġu fuq quddiem nett fl-aġenda tagħhom għat-taħditiet mal-pajjiżi tal-PEV tan-Nofsinhar il-prijoritajiet politiċi tal-UE dwar it-tneħħija tal-piena tal-mewt, ir-rispett tad-drittijiet tal-bniedem – inklużi d-drittijiet tan-nisa – u l-libertajiet fundamentali, flimkien mar-ratifika ta' għadd ta' strumenti legali internazzjonali, fosthom l-Istatut ta' Ruma tal-Qorti Kriminali Internazzjonali u l-Konvenzjoni tal-1951 dwar l-Istatus tar-Rifuġjati;

13. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà.

---

**Rapport annwali tal-BEI għall-2009**

P7\_TA(2011)0156

**Riżoluzzjoni tal-Parlament Ewropew tas-7 ta' April 2011 dwar ir-Rapport Annwali tal-Bank Ewropew tal-Investment għall-2009 (2010/2248 (INI))**

(2012/C 296 E/19)

*Il-Parlament Ewropew,*

- wara li kkunsidra r-Rapport Annwali tal-BEI għall-2009 (Rapport dwar l-Attività u r-Responsabilità Korporattiva, Rapport Finanzjarju, Rapport Statistiku),
- wara li kkunsidra r-riżoluzzjoni tiegħu tas-6 ta' Mejju 2010 dwar ir-rapport annwali tal-Bank Ewropew tal-Investment għall-2008 <sup>(1)</sup>,
- wara li kkunsidra r-riżoluzzjoni tiegħu tal-25 ta' Marzu 2009 dwar ir-Rapporti Annwali għall-2007 tal-Bank Ewropew tal-Investment u l-Bank Ewropew għar-Rikostruzzjoni u l-Iżvilupp <sup>(2)</sup>,
- wara li kkunsidra r-riżoluzzjoni tiegħu tas-16 ta' Ġunju 2010 dwar l-UE 2020 <sup>(3)</sup>,
- wara li kkunsidra l-Artikolu 48 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Ekonomiċi u Monetarji u l-opinjoni tal-Kumitat għall-Kontroll tal-Baġit (A7-0073/2011),

**L-istatut il-ġdid tal-BEI**

1. Jilqa' l-bidliet introdotti mit-Trattat ta' Lisbona, li jippermettu iktar flessibilità fil-finanzjament mill-BEI, inkluż: partecipazzjonijiet fl-ekwità bhala komplement għall-attivitajiet ordinarji tal-Bank; il-possibilità ta' twaqqif ta' sussidjarji u entitajiet ohra, għar-regolament tal-hekk imsejha attivitajiet speċjali u biex jipprovdu servizzi ta' assistenza teknika iktar wiesgħa; u t-tisħih tal-Kumitat tal-Verifika;

2. Ifakkar fil-bidliet li saru bhala riżultat tat-Trattat ta' Lisbona, li jiċċaraw l-oġġettivi tal-finanzjament mill-BEI f'pajjiżi terzi, li jridu jappoġġaw il-prinċipji fundamentali li jirregolaw l-interazzjoni tal-UE mal-bqija tad-dinja kif iddikjarat fl-Artikolu 3(5) TUE u kif ukoll jiggarrantixxu l-appoġġ għall-ghanijiet tal-azzjonijiet esterni tal-UE stipulati fl-Artikolu 21 TUE;

---

<sup>(1)</sup> ĠU C 81 E, 15.3.2011, p. 135.

<sup>(2)</sup> ĠU C 117E, 6.5.2010, p. 147.

<sup>(3)</sup> Testi adottati, P7\_TA(2010)0223.